

ಪತ್ರಿಕಾ ತುಣುಕುಗಳು
PAPER CLIPPINGS

14

ಇಲಾಖೆ / ವಿಷಯ : DEPARTMENT / SUBJECT: ಕರ್ನಾಟಕ ಭೂಸುಧಾರಣಾ ಕಾಯಿದೆ 2014

ಪತ್ರಿಕೆಯ ಹೆಸರು : NAME OF THE NEWS PAPER: ವಿಜಯ ಕರ್ನಾಟಕ ದಿನಾಂಕ : DATE : 27/9/2014

ಕಾಂಗ್ರೆಸ್ಸಿಗರ ಮಾತ್ರಿನಿಂದಲೇ ಅಶೋಕ್ ತಿರುಗೇಟು!

ಬೆಂಗಳೂರು: ಕರ್ನಾಟಕ ಭೂಸುಧಾರಣಾ ಕಾಯಿದೆ (ಎರಡನೇ ತಿದ್ದುಪಡಿ) ವಿಧೇಯಕ-2020'ಕ್ಕೆ ಸಂಬಂಧಿಸಿದ ಚರ್ಚೆಯ ವೇಳೆ ಕಂದಾಯ ಸಚಿವ ಆರ್. ಅಶೋಕ್ ಅವರು ಕಾಂಗ್ರೆಸ್ಸಿಗರ ಹಳೆ ಮಾತುಗಳ ದಾಖಲೆಗಳಿಂದಲೇ ತಿರುಗೇಟು ನೀಡಿ ಗಮನ ಸೆಳೆದರು.

ಅರಸೀಕೆರೆ ಭೂಸುಧಾರಣಾ ಕಾಯಿದೆ ಬಗ್ಗೆ ಪ್ರಸ್ತಾಪಿಸಿದರು. 2014ರಲ್ಲಿ ಅಂದಿನ ಕಂದಾಯ ಸಚಿವರ ಅಧ್ಯಕ್ಷತೆಯ ಸಂಪುಟ ಉಪ ಸಮಿತಿಯು 79(ಎ), 79(ಬಿ) ತೆಗೆದು ಹಾಕುವ ಬಗ್ಗೆ ವರದಿ ನೀಡಿದೆ. ಆಗಲೇ ಈ ಸಂಬಂಧದಲ್ಲಿ ಪ್ರಕ್ರಿಯೆ ಆರಂಭವಾಗಿದೆ ಎಂದರು. ಕಂದಾಯ ಸಚಿವರು ಹೀಗೆ ಹೇಳುತ್ತಿದ್ದಂತೆ ಕಾಂಗ್ರೆಸ್ ಶಾಸಕರು ಗದ್ದಲವೆಚ್ಚಿಸಿ ಸಭಾತ್ಯಾಗ ಮಾಡಿದರು.

ರೈತ ನಾಯಕ ಪ್ರೊ. ನಂಜುಂಡಸ್ವಾಮಿ ಶಾಸಕರಾಗಿದ್ದಾಗ 79(ಎ), (ಬಿ) ತೆರವಿಗೆ ಹೇಳಿಕೆ ನೀಡಿದ್ದನ್ನು ಪ್ರಸ್ತಾಪಿಸಿದರು. ಹಾಗೆಯೇ ಶಿವಾನಂದ ಕೌಜಲಗಿ, ಆರ್.ವಿ.ದೇಶಪಾಂಡೆ, ಎಚ್.ಬಸಿಕ್ಕೋಡ್ ಈ ಸಂಬಂಧ ಸದನದಲ್ಲಿ ಮಾತಾಡಿದ್ದನ್ನು ತಿಳಿಸಿದರು. 79(ಎ), (ಬಿ) ದಲ್ಲಿ ಏನೂ ಇಲ್ಲ. ಅದನ್ನು ನಿರಶನಗೊಳಿಸಬೇಕೆಂದು ಡಿ.ಕೆ.ಶಿವಕುಮಾರ್ ಹೇಳಿದ್ದನ್ನೂ ನೆನಪಿಸಿದರು. ಕಾಂಗ್ರೆಸ್ ಅಧ್ಯಕ್ಷರೇ ಈ ಬಿಲ್ ಪರವಾಗಿ ಈ ಹಿಂದೆ ಮಾತನಾಡಿದ್ದಾರೆ.

ಕರ್ನಾಟಕ ಭೂಸುಧಾರಣಾ ಕಾಯಿದೆ

ಈ ವಿಧೇಯಕಕ್ಕೆ ರೈತರು ಸೇರಿದಂತೆ ಬಹುತೇಕರ ವಿರೋಧವಿದೆ. ಇದು ಅರಸೀಕೆರೆ ಕಾಯಿದೆ ಆಶಯಕ್ಕೆ ವಿರುದ್ಧವಾಗಿದೆ. ರಾಜ್ಯದಲ್ಲಿ 79(ಎ), (ಬಿ) ಉಲ್ಲಂಘನೆಯ 13,814 ಪ್ರಕರಣಗಳಿವೆ. ಬೆಂಗಳೂರು ಸುತ್ತಮುತ್ತವೇ ಇಂಥ ಪ್ರಕರಣಗಳಿವೆ. ಅಂಥವರನ್ನು ರಕ್ಷಿಸಲು ವಿಧೇಯಕ ತರಲಾಗಿದೆ. ಇದು ಕೋಟ್ಯಂತರ ರೂ. ಆವ್ಯವಹಾರದ ವಿಚಾರ. ಭ್ರಷ್ಟಾಚಾರ ನಿಯಂತ್ರಿಸಬೇಕು. ಅದನ್ನು ಬಿಟ್ಟು ತಪ್ಪೀಲ್ದಾರ್, ಸಹಾಯಕ ಆಯುಕ್ತರ ಕಚೇರಿ, ಉಪ ನೋಂದಣಾಧಿಕಾರಿ ಕಚೇರಿ ರದ್ದು ಮಾಡಲಾಗುತ್ತದಾ? ಭ್ರಷ್ಟಾಚಾರಕ್ಕೆ ಕಡಿವಾಣಿ ಹಾಕಲಾಗದಿದ್ದರೆ ಅದು ಸರ್ಕಾರದ ಅನಾಮಧ್ಯೇಯವಾಗುತ್ತದೆ ಎಂದು ಪ್ರತಿಪಕ್ಷದ ನಾಯಕ ಸಿದ್ದರಾಮಯ್ಯ ತರಾಟೆಗೆ ತೆಗೆದುಕೊಂಡರು.

ಆದರೆ, ಆ ಪಕ್ಷದ ಇತರರು ವಿರೋಧಿಸುತ್ತಿದ್ದಾರೆ. ಮಹಾಭಾರತದಲ್ಲಿ ಕೌರವರ ಕಡೆ ಭೀಷ್ಮ ದ್ರೋಣ, ಕರ್ಣ ಮತ್ತಿತರ ಅತಿರಥ, ಮಹಾರಥರಿದ್ದರು. ಕಾಂಗ್ರೆಸ್ ನಲ್ಲೂ ಹಾಗೆಯೇ ಇದ್ದಾರೆ. ಒಬ್ಬೊಬ್ಬರು ಒಂದೊಂದು ರೀತಿ ಇದ್ದಾರೆ. ನಮ್ಮಲ್ಲಿ ಬಿಎಸ್ ಪೈ ಒಬ್ಬರೇ ಅತಿರಥ ಮಹಾರಥರು. ಇವರು ಹೇಳಿದ್ದನ್ನು ನಾವು ಕೇಳುತ್ತೇವೆ. ಕಾಂಗ್ರೆಸ್ ಸದನ ರಾಜಕೀಯಕ್ಕಾಗಿ ಮಸೂದೆಯನ್ನು ವಿರೋಧಿಸುತ್ತಿದ್ದಾರೆ ಎಂದು ವಾಗ್ವಾಳಿ ನಡೆಸಿದರು. ಅಶೋಕ್ ಹೀಗೆ ಹೇಳುವಾಗ ಕಾಂಗ್ರೆಸ್ ಸದಸ್ಯರು ಮೊಗಸಾಲೆಯಲ್ಲಿ ನಿಂತು ಕಲಾಪದ ಪ್ರಸಾರ ವೀಕ್ಷಿಸುತ್ತಿದ್ದರು.

ಅನುಭವ ಹೇಳಿದ ಎಚ್.ಡಿ. ಕುಮಾರಸ್ವಾಮಿ

ಬಿಲ್ ಬೆಂಬಲಿಸಿದ ಜಿಡಿಎಸ್ ನಾಯಕ ಎಚ್.ಡಿ.ಕುಮಾರಸ್ವಾಮಿ, 79(ಎ), (ಬಿ) ಯಿಂದ ತಮಗೇ ತೊಂದರೆಯಾಗಿದ್ದ ಅನುಭವ ಹಂಚಿಕೊಂಡರು. ಬೆಂಗಳೂರಿನಲ್ಲಿ ಖರೀದಿಸಿದ ಭೂಮಿಗೆ ಸಂಬಂಧಿಸಿ ಬಹಳ ತೊಂದರೆಯಾಯಿತು. ಸಮ್ಯಥವರು ಕಾನೂನು ಹೋರಾಟ ಮಾಡಬಹುದು. ಸಾಮಾನ್ಯರ ಸ್ಥಿತಿಯೇನು ಎಂದು ಪ್ರಶ್ನಿಸಿದರು. ಆದರೆ, ಜಿಡಿಎಸ್ ಶಾಸಕ ಶಿವಲಿಂಗೇಗೌಡ ಮಾತ್ರ ಈ ಬಿಲ್ ಗೆ ವಿರೋಧಿಸಿದರು.

ಎಂದು ವಾಗ್ವಾಳಿ ನಡೆಸಿದರು. ಅಶೋಕ್ ಹೀಗೆ ಹೇಳುವಾಗ ಕಾಂಗ್ರೆಸ್ ಸದಸ್ಯರು ಮೊಗಸಾಲೆಯಲ್ಲಿ ನಿಂತು ಕಲಾಪದ ಪ್ರಸಾರ ವೀಕ್ಷಿಸುತ್ತಿದ್ದರು.

ಕುಮಾರಣ್ಣ ಕುಮಾರಣ್ಣ..: ಅಶೋಕ್ ಉತ್ತರಿಸುವಾಗ ಬಹಳ ಸಾರಿ ಕುಮಾರಣ್ಣ ಕುಮಾರಣ್ಣ ಎಂದರು. ಡಿಕೆಶಿ ಬಗ್ಗೆ ಪ್ರಸ್ತಾಪಿಸುವಾಗಲೂ ಅವರು ನಮ್ಮ ಕುಮಾರಣ್ಣನ ಸ್ನೇಹಿತರು ಎಂದು ಚಟಾಕಿ ಹಾರಿಸಿದರು.